

- I. **“ആകയാൽ നിങ്ങൾ യേശു കർത്താവായ, ക്രിസ്തുവിനെ കൈക്കൊണ്ടതുപോലെ, അവനിൽ നടക്കുവിൻ”**
 - യിസ്രായേൽമക്കളെപ്പോലെ, നമ്മുടെ ആത്മാവിൽ ഉൽവസിക്കുന്നവനായ നല്ല ദേശമായ ക്രിസ്തുവിനെ നാം സ്വീകരിച്ചതിനു ശേഷം, "നാം അവനിൽ നടക്കണം", അവന്റെ സമ്പന്നത ആസ്വദിക്കത്തക്കവണ്ണം, അവനിൽ ജീവിക്കുകയും പ്രവർത്തിക്കുകയും പെരുമാറുകയും നമ്മുടെ ആളത്തം അവനിൽ വയ്ക്കുകയും വേണം. ആത്മാവിന്റെ അനുസരിച്ചും ആത്മാവിനാലും നടക്കുന്നതാണ് പുതിയനിയമത്തിലെ കേന്ദ്രീയവും നിർണായകവുമായ കാര്യം. [Col. 2:6] ആകയാൽ നിങ്ങൾ യേശു കർത്താവായ, ക്രിസ്തുവിനെ കൈക്കൊണ്ടതുപോലെ, അവനിൽ നടക്കുവിൻ. [Gal. 3:14] അത് അബ്രാഹാമിന്റെ അനുഗ്രഹം ക്രിസ്തു യേശുവിൽ ജാതികൾക്ക് വരേണ്ടതിന്, നാം വിശ്വാസത്താൽ ആത്മാവ് എന്ന വാഗ്ദത്തം പ്രാപിക്കേണ്ടതിനാകുന്നു [Rom. 8:4] ..ആത്മാവിൻപ്രകാരം നടക്കുന്ന നമ്മിൽ... [Gal. 5:16] ..ആത്മാവിനാൽ നടക്കുവിൻ...
- II. **ക്രിസ്തുവിൽ നടക്കുവാൻ, അതായത്, നല്ലദേശത്തിന്റെ യാഥാർത്ഥ്യമായ ആത്മാവിനനുസരിച്ചും ആത്മാവിനാലും നടക്കുവാൻ, പരിണതി പ്രാപിച്ച ത്രിയേക ദൈവവുമായുള്ള വീണ്ടുംജനിച്ച ത്രിഭാഗീയ വിശ്വാസികളുടെ ആത്മിക കൂട്ടായ്മയുടെ താക്കോൽ 1 കൊരി. 6:17 ആണെന്ന് നാം കാണണം—“കർത്താവിനോട് പറ്റിച്ചേരുന്നവൻ അവനുമായി ഏകാത്മാവ് ആകുന്നു”**
 - നമ്മുടെ ആത്മാവിൽ നാം ദൈവത്തിന്റെ വാസസ്ഥലമായിത്തീരേണ്ടതിന് നാം ആത്മാവായിരിക്കുവാൻ നാം ആത്മാവായ ദൈവത്താൽ വീണ്ടുംജനിപ്പിക്കപ്പെട്ടു. ശ്വാസമായ ക്രിസ്തുവും ജീവൻ-നൽകുന്ന ആത്മാവും എന്ന നിലയിൽ കർത്താവായ യേശു നമ്മുടെ ആത്മാവിലുണ്ട്. ആത്മാവായ ദൈവത്തെ നാം നമ്മുടെ ആത്മാവുകൊണ്ട് ആരാധിക്കുകയും പ്രാർത്ഥിക്കുകയും ചെയ്യുന്നു. നാം ദൈവത്തിന്റെ മക്കളാണെന്ന് ആത്മാവ് നമ്മുടെ ആത്മാവോടുകൂടെ സാക്ഷ്യം പറയുന്നു. യേശുവിനെ മരിച്ചവരിൽനിന്ന് ഉയിർപ്പിച്ചവന്റെ ആത്മാവ് നമ്മിൽ വസിക്കുന്നുവെങ്കിൽ, ക്രിസ്തുവിനെ മരിച്ചവരിൽനിന്ന് ഉയിർപ്പിച്ചവൻ നമ്മിൽ വസിക്കുന്ന തന്റെ ആത്മാവിലൂടെ നമ്മുടെ മർത്യ ശരീരങ്ങൾക്കും ജീവൻ നൽകും. ആത്മാവിനാൽ ശരീരത്തിന്റെ പ്രവൃത്തികളെ നാം മരിപ്പിക്കുന്നു എങ്കിൽ നാം ജീവിക്കും. ജീവനും സമാധാനത്തിനും വേണ്ടി നാം നമ്മുടെ മനസ്സിനെ ആത്മാവിൽ ഉറപ്പിക്കുന്നു. ക്രിസ്തു യേശുവിനുള്ളവർ ജഡത്തെ അതിന്റെ അഭിനിവേശങ്ങളോടും മോഹങ്ങളോടും കൂടെ (ആത്മാവിനാൽ) കൂശിച്ചിരിക്കുന്നു. നാം ആത്മാവിനാൽ നടക്കുമ്പോൾ, ഒരുവിധത്തിലും ജഡത്തിന്റെ മോഹങ്ങൾ നിവർത്തിക്കുകയില്ല. ആത്മാവിനാൽ നാം ജീവിക്കുന്നുവെങ്കിൽ, ആത്മാവിനാൽ നമുക്ക് നടക്കുകയും ചെയ്യാം. ന്യായപ്രമാണത്തിന്റെ നീതി നിവൃത്തിയാകേണ്ടതിന് നാം ആത്മാവിലും (ഇഴുകിച്ചേർന്ന ആത്മാവിൽ) ആത്മാവിൻപ്രകാരവും നടക്കുന്നു (നമ്മുടെ ആളത്തം ആയിരിക്കുന്നു). യേശു ക്രിസ്തുവിന്റെ ആത്മാവിന്റെ സമൃദ്ധമായ സഹായത്താൽ, നാം ക്രിസ്തുവിനെ ജീവിക്കുകയും അവനെ മഹിമപ്പെടുത്തുകയും ചെയ്യുന്നു. നാം ആത്മാവിൽ വിശുദ്ധീകരിക്കപ്പെടുന്നു. ആത്മാവിനാൽ നമ്മുടെ ആത്മാവിൽ പുതുക്കപ്പെടുന്നു. ആത്മാവിനാൽ ക്രിസ്തുവിന്റെ തേജോമയമായ സ്വരൂപത്തിലേക്ക് നാം രൂപാന്തരപ്പെടുന്നു. ആത്മാവ് എന്ന നിലയിൽ പരിണതി പ്രാപിച്ച ത്രിയേക ദൈവവും മണവാട്ടി എന്ന നിലയിൽ രൂപാന്തരപ്പെട്ട ത്രിഭാഗീയ മനുഷ്യനും ഒരുവിധം ഒരു ആത്മിക ദമ്പതികൾ, മനുഷ്യത്വവുമായുള്ള ദിവ്യത്വത്തിന്റെ ഇഴുകിച്ചേർത്ത ആയിത്തീരുന്നു. [Eph. 2:22] അവനിൽ, നിങ്ങളും ആത്മാവിൽ ദൈവത്തിന്റെ വാസസ്ഥലമായി ഒന്നിച്ചു പണിയപ്പെടുന്നു. [Rom. 8:6] ..എന്നാൽ ആത്മാവിൽ ഉറപ്പിച്ചിരിക്കുന്ന മനസ്സ് ജീവനും സമാധാനവും ആകുന്നു. [Rev. 22:17a] വരിക! എന്ന് ആത്മാവും മണവാട്ടിയും പറയുന്നു. കേൾക്കുന്നവനും വരിക! എന്ന് പറയട്ടെ...
- III. **മൂന്ന് ഘട്ടങ്ങളുള്ള തന്റെ സമ്പൂർണ ശുശ്രൂഷയിലുള്ള ക്രിസ്തുവിലാണ് നാം നടക്കേണ്ടതെന്ന് നാം കാണണം**
 - വേദപുസ്തകത്തിൽ ദൈവത്തെ സംബന്ധിച്ച കേന്ദ്രീയ വെളിപാട് ദൈവത്തെ സംബന്ധിച്ച പുരോഗമനപരമായ വെളിപാടാണ്— "അവിവാഹിതനായ" ദൈവം, ജഡാവതാരം ചെയ്ത ദൈവം, വീണ്ടെടുക്കുന്ന ദൈവം, സംയുക്തനാക്കപ്പെട്ട ദൈവം, തീവ്രവൽക്കരിക്കപ്പെട്ട ദൈവം, ഉൾവസിക്കുന്ന ദൈവം, സംയോജിപ്പിക്കപ്പെട്ട വിവാഹിതനായ" ദൈവത്തിൽ, പുതിയ യെരൂശലേമിൽ ആത്യന്തികമായി പരിണതിപ്രാപിക്കുന്നു. കർത്താവിന്റെ പ്രത്യുദ്ധാരം ജഡാവതാരം, ഉൾപ്പെടുത്തൽ, തീവ്രവൽക്കരണം എന്നീ മൂന്ന് ഘട്ടങ്ങളുള്ള തന്റെ സമ്പൂർണ ശുശ്രൂഷയിലുള്ള ക്രിസ്തുവിന്റെ പ്രത്യുദ്ധാരമാണ്; കർത്താവിന്റെ പ്രത്യുദ്ധാരം ദൈവം ജഡമായിത്തീരുന്നു ("അവിവാഹിതനായ" ദൈവം ജഡാവതാരം ചെയ്ത ദൈവവും വീണ്ടെടുക്കുന്ന ദൈവവുമായിത്തീരുന്നത്), ജഡം ജീവൻ-നൽകുന്ന ആത്മാവായിത്തീരുന്നു (സംയുക്തമാക്കപ്പെട്ട ആത്മാവായിത്തീരുന്നതും), ക്രിസ്തുവിന്റെ ശരീരമായിത്തീരുകയും പുതിയ യെരൂശലേമിൽ പരിണതി പ്രാപിക്കുകയും ചെയ്യുന്ന സഭയെ കെട്ടുപണി ചെയ്യുവാൻ ജീവൻ-നൽകുന്ന ആത്മാവ് ഏഴിരട്ടി തീവ്രത പ്രാപിച്ച (തീവ്രവൽക്കരിക്കപ്പെട്ട ആത്മാവ്) ആത്മാവായിത്തീരുന്നതുമാണ്. [1 Cor. 15:45b] ...ഒടുക്കത്തെ ആദാം ജീവൻനൽകുന്ന ആത്മാവ് ആയിത്തീർന്നു. [Rev. 21:2] പുതിയ യെരൂശലേം എന്ന വിശുദ്ധനഗരം, അവളുടെ ഭർത്താവിനായി അലങ്കരിക്കപ്പെട്ട മണവാട്ടിയായി ഒരുക്കപ്പെട്ട്, സ്വർഗത്തിൽനിന്ന് ദൈവത്തിന്റെ പക്കൽനിന്ന് ഇറങ്ങിവരുന്നതു ഞാൻ കണ്ടു.
- IV. **കർത്താവിന്റെ ഇപ്പോഴത്തെ പ്രത്യുദ്ധാരം സഭാജീവിതത്തിലുള്ള ശരീരം-ക്രിസ്തുവിന്റെ പ്രത്യുദ്ധാരമാണ്; ശരീരം-ക്രിസ്തു സംയോജിക്കപ്പെട്ട ദൈവമാണ്; അങ്ങനെ, ക്രിസ്തുവിൽ നടക്കുകയെന്നാൽ, സംയോജിക്കപ്പെട്ട ദൈവമായ, ശരീരം-ക്രിസ്തുവിൽ നടക്കുക എന്നാണ്**
 - അപ്പൊസ്തലനായ പൗലൊസ് കണ്ട സംഘാത "എന്നെ"; കർത്താവായ യേശുവും അവന്റെ വിശ്വാസികളും മഹത്തായ ഏക വ്യക്തി— അത്ഭുതവാനായ "എന്നെ" പോലെ, നാമും ഇന്ന് നാം നടക്കേണ്ടത് വ്യക്തിഗത ക്രിസ്തുവിൽ മാത്രമല്ല, ശരീരം-ക്രിസ്തുവും സംയോജിക്കപ്പെട്ട ദൈവവുമായ, അത്ഭുതവാനായ "എന്നെ"-യിലുമാണെന്ന് നാം കാണണം.

• ക്രിസ്തു ഇന്ന് ഒരു സംഘാത ശരീരമായതുകൊണ്ട്, ക്രിസ്തുവിനെ കൈക്കൊള്ളുകയും അവനിൽ നടക്കുകയും ചെയ്യുന്നത് ശരീരം-ക്രിസ്തുവിനെ കൈക്കൊള്ളുകയും അവനിൽ നടക്കുകയും ചെയ്യുന്നതാണ്; ക്രിസ്തു ഇനിമേൽ വ്യക്തിഗത ക്രിസ്തു മാത്രമല്ല, തലയും ശരീരവും ചേർന്ന സംഘാത ക്രിസ്തുവും ആണ്; സംഘാത ക്രിസ്തുവിൽ നടക്കുന്നത് നമ്മുടെ ക്രിസ്തീയ ജീവിതത്തിൽ വലിയ വ്യത്യാസം ഉണ്ടാക്കുന്നു. കർത്താവിന്റെ പ്രത്യുദ്ധാരം "ക്രിസ്തുവൽക്കരണത്തിന്റെ" പ്രത്യുദ്ധാരം, സഭാജീവിതത്തിൽ ശരീരം-ക്രിസ്തുവിന്റെ യാഥാർത്ഥ്യം നേടുന്നതിന് തികച്ചും സമ്പൂർണ്ണമായും ക്രിസ്തു എന്ന വ്യക്തിയുടെ പ്രത്യുദ്ധാരം ആണ്. ഇന്ന് സഭാജീവിതത്തിൽ കർത്താവ് ശരീരം-ക്രിസ്തുവിനെ പണിയുന്നു; ശരീരം-ക്രിസ്തുവിൽ, ക്രിസ്തു തന്റെ എല്ലാ അവയവങ്ങളിലേക്കും പണിതുചേർക്കപ്പെടുകയും, അവന്റെ എല്ലാ അവയവങ്ങളും ക്രിസ്തുവിന്റെ ആവിഷ്കാരത്തിനുവേണ്ടി ജീവന്റെ വളർച്ചയാലും ജീവന്റെ രൂപാന്തരത്താലും അവനിലേക്ക് പണിതുചേർക്കപ്പെടുകയും ചെയ്യുന്നു. ശരീരം-ക്രിസ്തുവിൽ നാം ക്രിസ്തുവിനെ എല്ലാമായി ആസ്വദിക്കുന്നു, എല്ലാ അവയവങ്ങളുടെയും പ്രവർത്തനമുണ്ട്, ത്രിയേക ദൈവത്തിന്റെ ഒരുമയിൽ അവയവങ്ങളുടെ ഒരുമിച്ചുള്ള സമന്വയം ഉണ്ട്. [1 Cor. 12:12] ..ശരീരത്തിലെ അവയവങ്ങളെല്ലാം പലതായിരിക്കെ, ഒരു ശരീരം ആയിരിക്കുന്നതുപോലെ ആകുന്നു ക്രിസ്തുവും. [Acts. 9:4] ...ശൗലേ, ശൗലേ, നീ എന്നെ ഉപദ്രവിക്കുന്നത് എന്ത്?... [1 Cor. 12:24] ..കുറവുള്ള അവയവത്തിന് അധികം മാനം നൽകിക്കൊണ്ട് ദൈവം ശരീരത്തെ ചേർത്തു സമന്വയിപ്പിച്ചിരിക്കുന്നു.

V. നല്ലദേശത്തിന്റെ യാഥാർത്ഥ്യമെന്ന നിലയിൽ സർവവും-ഉൾക്കൊള്ളുന്ന ക്രിസ്തുവിനെ കൈവശമാക്കുന്നതിനും അവനിൽ നടക്കുന്നതിനും, കർത്താവിലുള്ള നമ്മുടെ ജീവിതത്തിലും കർത്താവിലുള്ള നമ്മുടെ വേലയിലും കർത്താവിന്റെ സാന്നിധ്യം നമുക്ക് സകലവുമാണെന്ന് നാം കാണേണ്ടതാവശ്യമാണ്

• കർത്താവ് നമ്മിൽ ജീവിക്കുകയും, കർത്താവിന്റെ നേരിട്ടുള്ള, കൈമാറാതെയുള്ള സാന്നിധ്യത്താൽ നാം ഭരിക്കപ്പെടേണ്ടതാവശ്യമാണ്. കർത്താവിന്റെ സാന്നിധ്യമായ പുഞ്ചിരിയാണ്, നല്ലദേശത്തിന്റെ യാഥാർത്ഥ്യമായ ക്രിസ്തുവിലേക്ക് പ്രവേശിക്കുന്നതിനും കൈവശമാക്കുന്നതിനുമുള്ള നിയന്ത്രക പ്രമാണം. പുറപ്പാടിലെ ചിത്രമനുസരിച്ച്, കർത്താവിന്റെ സാന്നിധ്യം അവർക്കു മുമ്പായി പോയി, "അവർ പകലും രാവും യാത്രചെയ്യുവാൻ തക്കവണ്ണം അവർക്കു വഴികാണിക്കേണ്ടതിന് പകൽ മേഘസ്തംഭത്തിലും അവർക്കു വെളിച്ചം കൊടുക്കേണ്ടതിന് രാത്രി അഗ്നിസ്തംഭത്തിലും യഹോവ അവർക്കു മുമ്പായി പൊയ്ക്കൊണ്ടിരുന്നു. രണ്ട് തൂണുകളും ദൈവത്തെത്തന്നെ പ്രതീകവൽക്കരിക്കുന്നു, എന്തെന്നാൽ അവൻ ആത്മാവും വചനവുമാണ്; കൂടാതെ, വചനം ആത്മാവുമാണ്. രാത്രിയായാലും പകലായാലും നമ്മെ നിരന്തരം നയിക്കുന്നതിനും വഴികാട്ടുന്നതിനും ദൈവവും വചനവും ആത്മാവും ഒന്നാണ്; ക്രിസ്തീയ ജീവിതത്തിൽ രാത്രിയും പകലും തമ്മിൽ വ്യത്യാസമില്ല, കാരണം അഗ്നിസ്തംഭത്തിൽ നിന്നുള്ള വെളിച്ചം രാത്രിയെ പകലായിത്തീരുവാൻ ഇടയാക്കുന്നു. ദൈവദൂതനെന്ന നിലയിൽ ക്രിസ്തു ആയിരുന്നു ജനത്തെ നയിച്ചിരുന്നവൻ എന്ന് പുറപ്പാട് പുസ്തകം നമുക്ക് കാണിച്ചുതരുന്നു; ദൈവദൂതൻ നീങ്ങിയപ്പോൾ സ്തംഭവും നീങ്ങി, ദൂതനും സ്തംഭവും ഒന്നാണെന്ന് ഇത് കാണിക്കുന്നു; ക്രിസ്തുവിനെയും നയിക്കുന്ന ആത്മാവിനെയും വേർപെടുത്തുവാൻ കഴിയുകയില്ല; കൂടാതെ, കർത്താവിനെ അനുഗമിക്കുന്നവർ എതിർപ്പ് നേരിടുന്നവരല്ലാം, വഴികാട്ടുന്ന വെളിച്ചം സ്വമേധയാ സംരക്ഷിക്കുന്ന വെളിച്ചമായിത്തീരുന്നു; എന്നിരുന്നാലും സംരക്ഷിക്കുന്ന വെളിച്ചം എതിർക്കുന്നവർക്ക് ഇരുട്ടായിത്തീരുന്നു. [John. 6:63] ...ഞാൻ നിങ്ങളോടു സംസാരിച്ചിരിക്കുന്ന വചനങ്ങൾ ആത്മാവും ജീവനും ആകുന്നു.. [Exo. 33:14-15] അതിന്നു അവൻ: എന്റെ സാന്നിധ്യം നിന്നോടുകൂടെ പോരും; ഞാൻ നിനക്കു സ്വസ്ഥത നൽകും എന്നു അരുളിച്ചെയ്തു. അവൻ അവനോടു: തിരുസാന്നിധ്യം എന്നോടുകൂടെ പോരുന്നില്ല എങ്കിൽ ഞങ്ങളെ ഇവിടെനിന്നു പുറപ്പെടുവിക്കരുതേ.

VI. നല്ലദേശത്തിന്റെ യാഥാർത്ഥ്യമെന്ന നിലയിൽ സർവവും-ഉൾക്കൊള്ളുന്ന ക്രിസ്തുവിനെ കൈവശമാക്കുന്നതിനും അവനിൽ നടക്കുന്നതിനും, നമ്മുടെ ജീവിതത്തിലും സേവനത്തിലും അധികവും സമഗ്രവുമായ പ്രാർഥന ഉള്ളവരായി പുരോഹിതവർഗത്തിന്റെ യാഥാർത്ഥ്യത്തിൽ നാം ജീവിക്കുകയും സേവിക്കുകയും വേണം

• സഭ ജീവനുള്ളതും പുതുമയുള്ളതും സമ്പുഷ്ടവുമാണോ എന്നത് ഈ ഒരു കാര്യത്തെ—നാം തുടർച്ചയായി ആത്മാവിനാൽ നിറയപ്പെടുന്നുവോ—എന്നതിനെ ആശ്രയിച്ചിരിക്കുന്നു; ആത്മാവിനാൽ തുടർച്ചയായി നിറയപ്പെടുന്നതിന്, നാം മനസ്സുള്ളവരും ഒഴിഞ്ഞവരും പ്രാർഥിക്കുന്നവരും ആയിരിക്കണം. സഭയുടെ കെട്ടിപണി എന്ന കുലീനമായ വേലയ്ക്കു വേണ്ടി നമ്മുടെ ജ്ഞാനവും വിവേകവും പരിജ്ഞാനവും വൈദഗ്ദ്ധ്യവും ആത്മാവെന്ന നിലയിൽ ദൈവം തന്നെ ആയിരിക്കണം; ദൈവത്തിന്റെ ആത്മാവിനു മാത്രമേ നമ്മിലൂടെ അവന്റെ വാസസ്ഥലം പണിയുവാൻ കഴിയുകയുള്ളൂ എല്ലാ സഭകളിലുമുള്ള എല്ലാ വിശുദ്ധന്മാരും പ്രാർഥനയിൽ ഉറ്റിരിക്കുന്നുവെങ്കിൽ, പ്രത്യുദ്ധാരം വളരെയധികം സമ്പുഷ്ടമാക്കപ്പെടുകയും ഉയർത്തപ്പെടുകയും ചെയ്യും; കൂടാതെ, വിശുദ്ധന്മാർ കർത്താവിനെയും, അവന്റെ സാന്നിധ്യത്തെയും, തൽക്ഷണവും നിരന്തരവുമുള്ള അവന്റെ അഭിഷേകത്തെയും ആസ്വദിക്കും; ദിവസം മുഴുവൻ അവർ കർത്താവിന്റെ മുഖത്തുള്ള പുഞ്ചിരി ആസ്വദിക്കുകയും, ക്രിസ്തുവിന്റെ ജീവനുള്ള വ്യക്തി അവരുടെ അനുഭവവും ആസ്വാദനവും ആയിത്തീരുകയും ചെയ്യും. [Col. 4:2] പ്രാർഥനയിൽ ഉറ്റിരിക്കുവിൻ, സ്തോത്രത്തോടെ അതിൽ ജാഗരിക്കുവിൻ, [Exo. 31: 4-5] ഞാൻ അവനെ ദിവ്യാത്മാവിനാൽ ജ്ഞാനവും ബുദ്ധിയും അറിവും സകലവിധ സാമർത്ഥ്യവും കൊണ്ടു നിറച്ചിരിക്കുന്നു,